



बेनीघाट रोराड गाउँपालिका

स्थानीय राजपत्र


खण्ड - ३

संख्या - ११

मिति: ०४ माघ २०७६

भाग - १

बेनीघाट रोराड गाउँपालिका जलस्रोत नियमावली, २०७६



**बेनीघाट रोराड गाउँपालिका
विशालटार, धादिङ
बागमती प्रदेश**

बेनीघाट रोराड गाउँपालिका जलस्रोत नियमावली, २०७६

गाउँसभाबाट स्वीकृत मिति: २०७६/०९/२५

बेनीघाट रोराड गाउँपालिका जलस्रोत ऐन, २०७६ को दफा २४ ले दिएको अधिकार प्रयोग गरि बेनीघाट रोराड गाउँसभाले यो नियमावली बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

१) यो नियमावलीको नाम “बेनीघाट रोराड गाउँपालिका जलस्रोत नियमावली, २०७६” रहेको छ ।

(२) यो नियमावली बेनीघाट रोराड गाउँपालिकाको स्थानीय राजपत्रमा सूचना प्रकाशित भएको मिति देखि प्रारम्भ हुनेछ ।

२. **परिभाषा** : विषय वा प्रसङ्गले अर्को अर्थ नलागेमा यस नियमावलीमा,-

(क) “ऐन” भन्नाले “बेनीघाट रोराड गाउँपालिकाको जलस्रोत ऐन, २०७६” सम्झनु पर्छ ।

(ख) “गाउँपालिका जलस्रोत समिति” भन्नाले नियम ८ बमोजिमको बेनीघाट रोराड गाउँपालिकाबाट गठित जलस्रोत समिति सम्झनु पर्छ ।

(ग) “अनुमतिपत्र” भन्नाले नियम १४, २० वा २४ बमोजिम दिइने अनुमति पत्र सम्झनु पर्छ ।

(घ) “सर्वेक्षण” भन्नाले जलस्रोत उपयोगको लागि गरिने सम्भाव्य विस्तृत अध्ययन इन्जिनियरिङ डिजाइनको कार्य र त्यसको लागि गरिने अन्वेषणको कार्य समेत सम्झनु पर्छ ।

(ङ) “उपभोक्ता” भन्नाले जलस्रोतसँग सम्बन्धित सेवा उपयोग गर्ने व्यक्ति सम्झनुपर्नेछ ।

(च) “सेवा शुल्क” भन्नाले नेपाल सरकार र बेनीघाट रोराड गा.पा वा अनुमति पत्र प्राप्त व्यक्तिले उपलब्ध गराएको जलस्रोतसँग सम्बन्धित सेवा उपयोग गरे बापत उपभोक्ताले बुझाउनुपर्ने शुल्क सम्झनु पर्छ ।

(छ) “प्रमुख प्रशासकीय अधिकृत” भन्नाले बेनीघाट रोराड गाउँपालिकाको प्रशासकीय प्रमुखलाई सम्झनु पर्छ ।

(ज) “जलस्रोत समिति” भन्नाले बेनीघाट रोराड गाउँपालिका जलस्रोत समिति सम्झनु पर्ने ।

परिच्छेद- २

उपभोक्ता संस्था

३. **उपभोक्ता संस्थाको गठन**: संस्थागत रूपमा जलस्रोतको उपयोग गर्न व्यक्तिहरूले पदाधिकारी तथा सदस्य समेत गरी कम्तीमा सात जना भएको उपभोक्ता संस्था गठन गर्न सक्नेछन् ।

४. **उपभोक्ता संस्था दर्ताको निवेदन दिनुपर्ने** : नियम ३ बमोजिम उपभोक्ता संस्था गठन गरी दर्ता गराउन चाहने सम्बन्धित उपभोक्ताहरू मध्येबाट कम्तीमा सात जना उपभोक्ताहरूले अनुसूची - १ बमोजिमको ढाँचामा उपभोक्तासंस्थाको एकप्रति विधान सहित बेनीघाट रोराड गा.पा समक्ष दरखास्त दिनुपर्नेछ ।

५. **विधानमा खुलाउनु पर्ने विवरणहरू** : नियम ४ बमोजिम पेश गर्नुपर्ने उपभोक्ता संस्थाको विधानमा संस्था सम्बन्धी देहायका विवरणहरू खुलाउनु पर्नेछ:

(क) पूरा नाम र ठेगाना,

(ख) उद्देश्य तथा कार्य क्षेत्र,

(ग) सदस्यको लागि योग्यता र सदस्यता शुल्क,

(घ) सदस्यको निष्काशन र राजीनामा,

(ङ) हक दावी, नामासारी वा हकवालाको मनोनयन,

(च) साधारण सभा सम्बन्धी,

(छ) सञ्चालक समितिको गठन (निर्वाचन एवं काम, कर्तव्य तथा अधिकार सम्बन्धी),

(ज) सञ्चालक पदमा बहाल रहन नसक्ने अवस्था,

(झ) सञ्चालक समितिको बैठक सम्बन्धी कार्यविधि,

(ञ) कोष र लेखा परीक्षण,

(ट) विधान संशोधन,

(ठ) विघटन,

(ड) विविध ।

६. **दर्ता र प्रमाणपत्र** : (१) नियम ४ बमोजिम पर्ने आएको दरखास्त उपर बेनीघाट रोराड गापाबाट गठित जलस्रोत समितिले आवश्यक जाँचबुझ गरी उपभोक्ता संस्था दर्ता गर्न प्रमुख प्रशासकीय अधिकृत उपयुक्त देखेमा दर्ता गरी अनुसूची-२ बमोजिमको ढाँचामा उपभोक्ता संस्था दर्ताको प्रमाणपत्र दिनु पर्नेछ ।

(२) उपनियम (१) बमोजिम कुनै उपभोक्ता संस्था दर्ता गर्न उपयुक्त नदेखेमा जलस्रोत समितिले सोको स्पष्ट कारण खोली दरखास्तवालालाई दरखास्त परेको मितिले तीस दिनभित्र सो कुराको सूचना दिनु पर्नेछ ।

(३) यो नियमावली प्रारम्भ हुनु अगावै प्रचलित कानून बमोजिमका दर्ता भए उपभोक्ता संस्थाहरू यसै नियमावली बमोजिम दर्ता भएका मानिनेछन्।

७. **विधान संशोधन** : उपभोक्ता संस्थाले आफ्नो विधान संशोधन गर्नु पर्ने भएमा विधानको संशोधित मस्यौदा बेनीघाट रोराड गा.पा जलस्रोत समितिमा पेश गर्नु पर्नेछ र बेनीघाट रोराड गा.पा. जलस्रोत समितिले तत्सम्बन्धमा आवश्यक जाँचबुझ गरि विधान संशोधन गर्न स्वीकृति दिन सक्नेछ ।

परिच्छेद-३

जलस्रोतको उपयोग सम्बन्धी व्यवस्था

८. **बेनीघाट रोराड गा.पा जलस्रोत समिति** (१) बेनीघाट रोराड गाउँपालिका भित्र रहेको जलस्रोतको उपयोगको लागि ऐन दफा ८ को उपदफा (१) बमोजिम अनुमतिपत्र प्रदान गर्ने प्रयोजनको लागि बेनीघाट रोराड गा.पा मा एक बेनीघाट रोराड गापा जलस्रोत समिति रहनेछ ।

(२) बेनीघाट रोराड गा.पा जलस्रोत समितिमा देहायका अध्यक्ष र सदस्यहरू रहनेछन्:

(क) गा.पा. उपाध्यक्ष	- अध्यक्ष
(ख) प्रतिनिधि, बेनीघाट रोराड गा.पा कृषि शाखा	- सदस्य
(ग) प्रतिनिधि, बेनीघाट रोराड गा.पा वन शाखा	- सदस्य
(घ) प्रतिनिधि, बेनीघाट रोराड गा.पा प्राविधिक	- सदस्य
(ङ) प्रतिनिधि, बेनीघाट रोराड गा.पा सिँचाई हेर्ने प्राविधिक	- सदस्य
(च) प्रतिनिधि, सम्बन्धित बेनीघाट रोराड गा.पा भित्र नेपाल सरकारद्वारा सञ्चालित विद्युत आयोजना कार्यालय	- सदस्य
(छ) खण्ड (ख) देखि (च) सम्म उल्लेखित प्रतिनिधि बाहेक जलस्रोतको उपयोगसँग सम्बन्धित कार्यालयको प्रतिनिधि	- सदस्य
(ज) प्रतिनिधि, बेनीघाट रोराड गा.पा को सम्बन्धित वडाको वडा अध्यक्ष	- सदस्य
(झ) प्रमुख प्रशासकीय अधिकृत	-सदस्य सचिव

९. **बेनीघाट रोराड गा.पा जलस्रोत समितिको बैठक सम्बन्धी कार्यविधि** :

(१) जलस्रोत समितिको बैठक जलस्रोत समितिका अध्यक्षले तोकेको समय, मिति र स्थानमा बस्नेछ ।

(२) बैठकको अध्यक्षता जलस्रोत समितिको अध्यक्षले गर्नेछ । अध्यक्षको अनुपस्थितिमा जलस्रोत समितिको सदस्यहरूले आफू मध्येबाट छानेको व्यक्तिले बैठकको अध्यक्षता गर्नेछ ।

(३) बेनीघाट रोराड गा.पा जलस्रोत समितिको कुल सदस्य संख्याको पचास प्रतिशत सदस्य उपस्थित भएमा बैठकको लागि गणपूरक संख्या पुगेको मानिनेछ ।

(४) बेनीघाट रोराड गा.पा जलस्रोत समितिमा कुनै विषयमा छलफल भै मतदान हुँदा उपस्थित सदस्य संख्याको दुई तिहाई सदस्यहरूको मतलाई बेनीघाट रोराड गा.पा जलस्रोत समितिको निर्णय मानिनेछ ।

(५) बेनीघाट रोराड गा.पा जलस्रोत समितिको निर्णय बेनीघाट रोराड गा.पा जलस्रोत समितिको सदस्य सचिवद्वारा प्रमाणित गरिनेछ ।

(६) बेनीघाट रोराड गा.पा जलस्रोत समितिको बैठक सम्बन्धी अन्य कार्यविधि बेनीघाट रोराड गा.पा जलस्रोत समिति आफैले निर्धारण गरे बमोजिम हुनेछ ।

१०. **गाउँ/नगरपालिका जलस्रोत समितिको संयुक्त बैठक** : (१) जलस्रोतको उपयोगसँग सम्बन्धित कुनै काम एक भन्दाबढी गाउँ/नगरपालिका जलस्रोत समितिहरूसँग सम्बन्धित भएमा सम्बन्धित सबै गाउँ/नगरपालिका जलस्रोत समितिहरूको संयुक्त बैठकले यो नियमावली बमोजिमको अधिकारको प्रयोग गर्नेछ ।

(२) उपनियम (१) बमोजिमको संयुक्त गाउँ/नगरपालिका जलस्रोत समितिको बैठकको अध्यक्षता सम्बन्धित जलस्रोत परियोजनाको संरचना वा त्यसको मुख्य भाग जुन स्थानीय निकायमा पर्छ सोहि गाउँ/नगरपालिकाको जलस्रोत समितिको अध्यक्षले गर्नेछ ।

११. **बेनीघाट रोराड गा.पा जलस्रोत समितिको सचिवालय**: बेनीघाट रोराड गा.पा जलस्रोत समितिको सचिवालय बेनीघाट रोराड गा.पा को कार्यालयमा रहनेछ ।

१२. **जलस्रोतको उपयोगको सर्वेक्षण अनुमतिपत्रको लागि दरखास्त दिने** : (१) जलस्रोत उपयोगका सर्वेक्षण अनुमतिपत्र लिन चाहने व्यक्ति वा संगठित संस्थाले अनुसूची-३ बमोजिमको ढाँचामा प्रस्तावित परियोजनासँग सम्बन्धित देहायका विवरणहरू खुलाइ जलस्रोत समिति समक्ष तीन प्रति दरखास्त फारम दिनु पर्नेछ ।

- (क) परियोजनाको विवरण,
 - (ख) परियोजना रहने स्थानको नक्शा (मुख्य मुख्य संचरना समेत देखिने गरी)
 - (ग) पानीको स्रोत र उपयोग हुने पानीको परिमाण,
 - (घ) परियोजनाबाट लाभान्वित हुने उपभोक्ताहरूको संख्या, र किसिम
 - (ङ) सर्वेक्षण गरिने जलस्रोतका क्षेत्र,
 - (च) परियोजना सम्पन्न गर्न लाग्ने अनुमानित कुल अवधि र सर्वेक्षण लागत (सञ्चालनको लागि समेत),
 - (छ) अन्य आवश्यक कुराहरू ।
- (२) उपनियम (१) बमोजिम सर्वेक्षण अनुमतिपत्रको लागि दरखास्त दिँदा अनुसूची-८ मा उल्लेखित दस्तुरको पच्चीस प्रतिशतको दरले हुन आउने रकम अनुमतिपत्र सर्वेक्षण दस्तुर वापत बुझाउनु पर्नेछ ।

१३. **दरखास्त उपर जाँचबुझ** : (१) नियम १२ बमोजिम दरखास्त परेपछि ऐन र यस नियमावली बमोजिम दरखास्तवालाले दरखास्त साथ पेश गर्नुपर्ने आवश्यक कागजात,विवरण वा प्रतिवेदन पेश गरे नगरेको सम्बन्धमा बेनीघाट रोराड गा.पा जलस्रोत समितिले आवश्यक जाँचबुझ गर्नु पर्नेछ ।

- (२) उपनियम (१) बमोजिम जाँचबुझ गर्दा दरखास्तवालाले दरखास्तसाथ पेश गर्नुपर्ने कुनै कागजात, विवरण वा प्रतिवेदन पेश गरेको कागजात रहेनछ भने त्यस विवरण वा प्रतिवेदन पेश गर्न बेनीघाट रोराड गा.पा जलस्रोत समितिले सम्बन्धित सरोकारवालालाई मनासिब माफिकको म्याद तोकी दरखास्त परेको मितिले पन्ध्र दिन भित्र सूचना दिनु पर्नेछ ।
- (३) उपनियम (२) बमोजिम कुनै कागजात, विवरण वा प्रतिवेदन पेश गर्न जलस्रोत समितिले म्याद तोकी सूचना दिएकोमा जुन मितिमा त्यस्ता कागजात प्राप्त हुन आउँछ, सोही मितिलाई नै ऐनको दफा ८ को उपदफा प्रयोजनको लागि दरखास्त परेको मिति मानिनेछ ।

१४. **सर्वेक्षण अनुमतिपत्र दिने**: नियम १२ बमोजिम परेको दरखास्त उपर नियम बमोजिम जलस्रोत समितिले आवश्यक जाँचबुझ गरेपछि दरखास्ता वालाको माग अनुसार वा आवश्यक भए संशोधन समेत गरी अनुसूची-४ बमोजिमको ढाँचामा दरखास्तवालालाई जलस्रोत उपयोगको सर्वेक्षण अनुमतिपत्र दिनु पर्नेछ ।

१५. **सर्वेक्षण प्रतिवेदन पेशगर्नुपर्ने**:: नियम १४ बमोजिम अनुमतिपत्र प्राप्त व्यक्तिले सर्वेक्षणको काम सम्पन्न गरेको मितिले तीस दिनभित्र आफूले गरेको सर्वेक्षणको तीनप्रति प्रतिवेदन जलस्रोत समिति समक्ष पेश गर्नु पर्नेछ ।

१६. **दोहोरो सर्वेक्षण अनुमति पत्र नदिइने**: नियम १४ बमोजिम दिइएको सर्वेक्षण पत्रमा अनुमति उल्लेखित अवधिभर सोही क्षेत्रमा सोही कामको सर्वेक्षण गरी गर्न अन्य कुनै व्यक्ति वा संगठित संस्थालाई दोहोरो पर्ने गरी अनुमतिपत्र दिइने छैन ।

१७. **जलस्रोत उपयोगको अनुमतिपत्रको लागि दरखास्त दिने** : (१) जलस्रोतको उपयोग गर्न चाहने व्यक्ति वा संगठित संस्थाले अनुसूची-५ बमोजिमको ढाँचामा प्रस्तावित परियोजना सँग सम्बन्धित देहायको विवरणहरू खुलाइ जलस्रोत समिति समक्ष तीन प्रति दरखास्त फारम दिनु पर्नेछ:

- (क)परियोजनाको विस्तृत विवरण (परियोजना स्थलको नक्शा, उपयोग गरिने पानीको स्रोत, परियोजना सम्पन्न गर्न लाग्ने अनुमानित समय, लागत, परियोजनाको सहभागीहरूको नाम र तिनीहरूको संलग्नताको, किसिम परियोजनामा अन्तिम स्वामित्व रहने व्यक्ति वा संगठित संस्था तथा त्यस्तो संस्थाका सञ्चालकहरूको नाम, थर र वतन समेत स्पष्ट रूपमा खुलाउनु पर्छ ।
- (ख) सम्भाव्यताको विश्लेषण (परियोजनाको विस्तृत नक्शा सहित प्राविधिक विवरण तथा आर्थिक विश्लेषण र उपभोक्ताहरूको विवरण),
- (ग) वित्तीय व्यवस्था (परियोजनाको अनुमानित वित्तीय व्यवस्था, परियोजनाका लगानीकर्ताहरूको आर्थिक हैसियत, परियोजनामा प्रत्यक्ष रूपले सहभागी हुने वित्तीय संस्थाहरूको प्रतिवद्धता र लगानीकर्ताहरूको दायित्व तथा पूँजी र ऋणको प्रतिशत),
- (घ) घर जग्गाको उपयोग वा प्राप्ती (परियोजना निर्माण कार्यको स्थायी वा अस्थायी तवरबाट उपयोग वा प्राप्तीको लागि चाहिने सरकारी वा गैर सरकारी जग्गाको कुल क्षेत्रफल र जग्गाधनीहरूको लगत ।
- (ङ) वातावरणीय प्रभाव विश्लेषण (परियोजनाले वातावरणमा पार्ने उल्लेखनीय प्रतिकूल प्रभावलाई न्यूनतम गर्न अपनाउने उपायहरू तथा जलस्रोतमा रहने जलचर एवं जल वातावरण संरक्षणको लागि अपनाउने उपायहरू,परियोजनाले सम्बन्धित क्षेत्रमा पार्न सक्ने सामाजिक तथा आर्थिक प्रभावको अतिरिक्त विद्यमान स्थानीय श्रम तथा स्रोत र साधनको उपयोग, परियोजना सम्बन्धी कार्य पूरा भएपछि त्यस क्षेत्रका व्यक्तिहरूले पाउने लाभ, निर्माण तथा सञ्चालन सम्भार सम्बन्धमा स्थानीय जनतालाई दिइने तालिम, निर्माण शिविरको लागि आवश्यक पर्ने सुविधाहरू, सुरक्षात्मक व्यवस्था

तथा परियोजना सञ्चालनबाट सम्बन्धित जग्गाधनीहरूलाई पर्न सक्ने, असर विस्थापित जनसंख्याको लगत र तिनीहरूको पुनर्वासको लागि अपनाउन आवश्यक व्यवस्था समेत स्पष्ट रूपमा खुलाउनुपर्छ ।

(च) अन्य आवश्यक कुराहरू ।

१८. **दरखास्त उपर जाँचबुझ** (१) नियम १७ बमोजिम दरखास्त प्राप्त भएपछि ऐन र यस नियमावली बमोजिम दरखास्त साथ पेश गर्नुपर्ने आवश्यक कागजात, विवरण वा प्रतिवेदन पेश गरे नगरेको सम्बन्धमा जलस्रोत समितिले आवश्यक जाँचबुझ गर्नुपर्नेछ ।

(२) उपनियम (१) बमोजिम जाँचबुझ गर्दा दरखास्तवालाले दरखास्तसाथ पेश गर्नुपर्ने कुनै कागजात, विवरण वा प्रतिवेदन पेश गरेको कागजात रहेनछ भने त्यस्ता विवरण वा प्रतिवेदन पेश गर्न जलस्रोत समितिले सम्बन्धित दरखास्तवालालाई मुनासिब माफिकको म्याद तोकी दरखास्त दर्ता भएको मितिले तीस दिनभित्र सो कुराको सूचना दिनु पर्नेछ ।

(३) उपनियम (२) बमोजिम कुनै कागजात, विवरण वा प्रतिवेदन पेश गर्न जलस्रोत समितिले म्याद तोकी सूचना दिएकोमा जुन मितिमा कागजात त्यस्तो प्राप्त हुन आउँछ सोही मितिलाई नै ऐनको दफा ८ को उपदफाको (२) को प्रयोजन लागि दरखास्त परेको मिति मानिनेछ ।

१९. **सार्वजनिक सूचना प्रकाशित गर्नुपर्ने** : (१) नियम १७ बमोजिम जलस्रोतको उपयोगको अनुमतिपत्रको लागि दरखास्त परेपछि जलस्रोत समितिले नियम १८ बमोजिम आवश्यक जाँचबुझ गरी तत्सम्बन्धी विवरणहरू खुलाइ सार्वजनिक जानकारीको लागि सूचना प्रकाशित गर्नु पर्नेछ ।

(२) उपनियम (१) बमोजिम सूचना प्रकाशित भएपछि जलस्रोतको उपयोग सम्बन्धित परियोजनाको निर्माण तथा सञ्चालन गर्दा कुनै प्रतिकूल उल्लेखनीय असर पर्ने भएमा तत्सम्बन्धी विवरणहरू खुलाइ सूचना प्रकाशित भएको पैंतीस दिनभित्र सम्बन्धित जलस्रोत समिति समक्ष जो सुकैले पनि उजुरी दिन सक्नेछ ।

(३) उपनियम (२) बमोजिम प्राप्त हुन आएको प्रतिक्रिया समेतलाई विचार गरी जलस्रोत समितिले त्यस्तो उल्लेखनीय प्रतिकूल असर न्यूनतम गर्न सम्बन्धित दरखास्तवालाले पालन गर्नुपर्ने कुराहरू अनुमतिपत्र दिदा तोकिएकोदिनेछ ।

२०. **अनुमतिपत्र दिने** : नियम १७ बमोजिमको दरखास्त उपर नियम १८ र १९ बमोजिम कार्यविधि पूरा गरी गराइ जलस्रोत समितिले दरखास्तवालालाई माग बमोजिम वा आवश्यक भए संशोधन समेत गरी अनुसूची-६ बमोजिमको ढाँचामा दरखास्तवाला लाई जलस्रोतको उपयोग सम्बन्धी अनुमति पत्र दिनु पर्नेछ ।

२१. **सर्वेक्षणको अनुमतिपत्र प्राप्त व्यक्तिलाई परियोजना सञ्चालन अनुमति पत्र गर्न प्रदान गरिने** : नियम १४ बमोजिम सर्वेक्षणको अनुमतिपत्र प्राप्त व्यक्तिले आफूले सर्वेक्षण गरेका बमोजिम जलस्रोतको उपयोग सम्बन्धी कार्य पनि गर्न चाहेमा सर्वेक्षण गर्नुपर्ने कार्य म्याद भित्रै नियम १७ बमोजिमका विवरणहरू खुलाइ दरखास्त दिएमा यस नियमावलीको अन्य व्यवस्थाहरूको अधीनमा रही दरखास्तवालालाई प्राथमिकताका साथ नियम २० बमोजिम जलस्रोत उपयोगको अनुमति पत्र दिन सकिनेछ ।

२२. **जलस्रोत अधिकार कायम हुने** : यस नियमावली बमोजिम जलस्रोतको उपयोग सम्बन्धी कार्य सञ्चालन गर्न अनुमतिपत्र प्राप्त व्यक्तिलाई अनुमतिपत्रमा उल्लेख भए बमोजिमको कामको लागि सोही अनुमतिपत्रमा तोकिएको स्थान र क्षेत्र सम्मको जलस्रोतको उपयोग गर्ने अधिकार प्राप्त हुनेछ । तर खानेपानी र सिचाइमा खानेपानीलाई प्राथमिकता दिनेछ ।

२३. **कार्यशुरु गर्नुपर्ने अवधि** : (१) अनुमतिपत्र प्राप्त व्यक्तिले अनुमति पत्रमा उल्लेखित कार्य अनुमति पत्र प्राप्त गरेको मितिले सर्वेक्षणको हकमा तीन महिनाभित्र जलस्रोतको र उपयोग सम्बन्धी कार्य सञ्चालनको हकमा एकवर्ष भित्र भौतिक रूपमा कार्य शुरु गरी सोको जानकारी सम्बन्धित जलस्रोत समितिलाई दिनु पर्नेछ । तर म्यादभित्र कार्य शुरु गर्न नसकेको कारण खोली अनुमतिपत्र प्राप्त व्यक्तिले निवेदन दिएमा सम्बन्धित बेनीघाट रोराइ गापा जलस्रोत समितिले त्यस्तो कारण यथेष्ट उचित देखेमा म्याद थप गर्न सक्नेछ ।

(२) उपनियम (१) बमोजिम कार्य शुरु भएपछि प्रत्येक ६ महिनामा कामको प्रगति विवरण अनुमति पत्र प्राप्त व्यक्तिले सर्वेक्षण वा निर्माण सम्पन्न नभएसम्म सम्बन्धित जलस्रोत समिति समक्ष पठाउनु पर्नेछ ।

२४. **नयाँ अनुमतिपत्र लिनुपर्ने** : (१) ऐन प्रारम्भ हुनु अगावै देखि रहेका जलस्रोतको उपयोग व्यक्ति वा संगठित संस्थाले पनि नियम १७ मा उल्लेखित विवरणहरू खुलाइ ऐन प्रारम्भ भएको मितिले एक वर्षभित्र सम्बन्धित बेनीघाट रोराइ गा.पा जलस्रोत उपयोगको अनुमति पत्रको लागि (२) उपनियम (१) बमोजिम पर्न आएको दरखास्त उपर सम्बन्धित जलस्रोत समितिले आवश्यक जाँचबुझ गरी दरखास्तवालालाई अनुसूची - ७ बमोजिमको ढाँचामा अनुमतिपत्र दिनेछ ।

२५. **अनुमतिपत्र दस्तुर** : यो नियमावली बमोजिमको जलस्रोतको सम्बन्धी कार्य सञ्चालन गर्न अनुमतिपत्रको लागि दरखास्त दिँदा अनुसूची-८ बमोजिम तोकिएको अनुमतिपत्र दस्तुर बुझाउनु पर्नेछ ।

२६. **अनुमतिपत्र नविकरण गर्ने** : (१) यो नियमावली बमोजिम जलस्रोतको सर्वेक्षण उपयोगको लागि दिईएको अनुमति पत्रमा उल्लेखित अवधि समाप्त हुनु अगावै अर्को अवधिको लागि अनुमतिपत्रको नविकरण गर्नु पर्नेछ ।

(२) प्रत्येक अनुमतिपत्र नविकरण गराउँदा अनुसूची - ८ मा तोकिएको दस्तुर पचास प्रतिशत नविकरण दस्तुर लाग्नेछ ।

२७. **अनुमतिपत्र विक्री वा हस्तान्तरण गर्न स्वीकृति लिनुपर्ने :**

(१) अनुमतिपत्र प्राप्त व्यक्तिले आफ्नो अनुमतिपत्र विक्री गर्न वा अन्य कुनै प्रकारले कसैलाई हस्तान्तरण गर्नु परेमा जलस्रोत समिति समक्ष निवेदन दिनु पर्नेछ ।

(२) उपनियम (१) बमोजिम प्राप्त भएको निवेदन उपर जलस्रोत समितिले आवश्यक जाँचबुझ गरि दरखास्तवालाको नाउँमा अनुमतिपत्र रहेको अन्य व्यक्ति वा संगठित संस्थाको नाउँमा विक्री गर्न वा अन्य कुनै प्रकारले हस्तान्तरण गर्न स्वीकृति दिन सक्नेछ ।

परिच्छेद-४

जलस्रोत उपयोगको विवाद सम्बन्धि जाँचबुझ

२८. **जलस्रोत उपयोगको जाँचबुझ समिति :**

(१) जलस्रोतको उपयोग गर्दा कुनै विवाद उत्पन्न भएमा त्यस्तो विवाद समाधानको लागि देहाएका अध्यक्ष तथा सदस्यहरू भएको एक जलस्रोत उपयोग जाँचबुझ समिति रहनेछ :

(क) अध्यक्ष, बेनीघाट रोराङ गाउँपालिका - अध्यक्ष

(ख) प्रतिनिधि, सम्बन्धित बेनीघाट रोराङ गाउँपालिकाबाट तोकिएको समितिको - सदस्य

(ग) प्रतिनिधि, राष्ट्रिय योजना आयोगको क्षेत्रीय कार्यालय - सदस्य

(२) दुई वा दुई भन्दा बढी गा.पा हरू विच जलस्रोतको उपयोग सम्बन्धि विवाद उत्पन्न भएमा उपनियम (१) को खण्ड (ख) बमोजिम विवादसँग सम्बन्धित प्रत्येक जिल्ला समन्वय समितिका एक एक जना प्रतिनिधिहरू रहनेछन् ।

(३) उपनियम (१) बमोजिमको जलस्रोत उपयोग जाँचबुझ समितिले जलस्रोत उपयोगमा उत्पन्न विवाद समाधान गर्दा देहायको कार्यविधि अपनाउनेछ :

(क) जलस्रोत उपयोगको परियोजनाबाट लाभान्वित हुने स्थानिय व्यक्तिहरूबीच जलस्रोत उपयोगको प्राथमिकता निर्धारण वा जलस्रोत सम्बन्धी कुनै परियोजना सञ्चालन गरेबाट स्थानीय व्यक्तिहरूलाई पर्न जाने मर्काको सम्बन्धमा विवाद उठेमा सम्बन्धित सबै अनुमति पत्र प्राप्त व्यक्ति, संगठित संस्था तथा स्थानीय व्यक्तिहरूलाई छुट्टाछुट्टै वा सामूहिक रूपमा आफ्ना पुष्ट्याई हुने तथ्यहरू उल्लेख गरी लिखित जानकारी पेश गर्न मनासिव माफिकको म्याद तोक्यो दिनु पर्नेछ ।

(ख) खण्ड (क) बमोजिम तोकिएको म्यादभित्र लिखित जानकारी भएपछि प्राप्त परियोजना स्थल समेतको स्थलगत अध्ययन गरी मुख्यतया देहायको विषयमा जानकारी लिनु पर्नेछ:

(अ) परियोजनाको कुल खर्च,

(आ) परियोजनाबाट हुने फाइदाको स्तर,

(इ) आयोजना सञ्चालन गर्दा सम्बन्धित जलस्रोतबाट उपयोग गरी रहेका व्यक्ति वा समूहलाई पर्न सक्ने असर,

(ई) परियोजनाबाट लाभान्वित हुने उपभोक्ताको संख्या, (उ) परियोजना सञ्चालन गर्दा वातावरणमा पर्ने प्रभाव,

(उ) स्थानीय जनताको आवश्यकता,

(ऊ) परियोजनाबाट लाभान्वित हुने उपभोक्ताहरूको प्रतिक्रिया,

(ऐ) अन्य आवश्यक कुराहरू ।

(ग) खण्ड (ख) मा उल्लेख भएका विषयहरूमा जानकारी प्राप्त गरेपछि सोको आधारमा जलस्रोतको लाभदायक उपयोग भए नभएको र सो जलस्रोत उपयोग गर्न पाउने कुराको निर्धारण गरिनेछ ।

(घ) उपनियम (३) को खण्ड (ग) बमोजिम जलस्रोतको उपयोगी सम्बन्धी कुराको निर्धारण गर्दा जलस्रोत उपयोग जाँचबुझ समितिले कुनै जलस्रोत उपयोग गर्ने शर्तहरू समेत तोक्न सक्नेछ ।

परिच्छेद-५

सेवा शुल्कसम्बन्धी

२९. **वार्षिक शुल्क** अनुमतिपत्र प्राप्त व्यक्तिले जलस्रोतको उपयोग गरी अन्य व्यक्तिहरूलाई व्यापारिक प्रयोजनको लागि सेवा उपलब्ध गराए वापत नेपाल सरकार र बेनीघाट रोराङ गा.पा.लाई बुझाउनु पर्ने वार्षिक शुल्क अनुसूची-९ मा तोकिए बमोजिम हुनेछ ।

३०. सेवा शुल्क निर्धारण समिति : (१) नेपाल सरकारले विकास गरेको जलस्रोतको उपयोगको सेवा शुल्क निर्धारण गर्न र निर्धारित समयभित्र सेवा शुल्क नबुझाउनेले उपभोक्ताले तिर्नुपर्ने अतिरिक्त सेवा शुल्कको दर समेत निर्धारण गर्न देहायका अध्यक्ष तथा भएको सदस्य एक सेवा शुल्क निर्धारण समिति रहनेछः

(क) नेपाल सरकारले तोकेको व्यक्ति-अध्यक्ष

(ख) उपभोक्ताहरू मध्येबाट नेपाल सरकारले तोकेको व्यक्ति - सदस्य

(ग) नेपाल सरकारले तोकेको व्यक्ति-सदस्य सचिव

(२) सेवा शुल्क निर्धारण समितिको बैठक सम्बन्धी कार्यविधि उक्त समिति आफैले गर्न सक्नेछ ।

३१. सेवा शुल्क बुझाउनु पर्ने : जलस्रोतको उपयोगबाट उपलब्ध सेवा उपयोग गर्ने उपभोक्ताहरूले सेवा उपयोग गरे वापत नियम ३० को उपनियम (१) बमोजिम निर्धारित सेवा शुल्क बुझाउनु निजहरूको दायित्व हुनेछ ।

परिच्छेद-६

घर जग्गा प्राप्ती तथा क्षतिपूर्ति सम्बन्धी व्यवस्था

३२. निवेद दिनुपर्ने : ऐनको दफा १६ को उपदफा (१) बमोजिम जलस्रोत उपयोगको लागि अरू कसैको घर जग्गा उपयोग गर्न वा प्राप्त गर्न आवश्यक परेमा अनुमति पत्रप्राप्त व्यक्तिले नेपाल सरकार र बेनीघाट रोराड गा.पा समक्ष अनुसूची-१० बमोजिमको ढाँचामा निवेदन दिनु पर्नेछ ।

३३. परियोजना स्थल वरिपरीको जग्गा प्रयोग गर्न निषेध गर्नसक्ने: (१) ऐनको दफा १६ को उपदफा (३) को प्रयोजनको लागि नेपाल सरकार र बेनीघाट रोराड गा.पा.ले जलस्रोतको उपयोग सम्बन्धी परियोजनाको किसिम, बनोट, क्षमता आदि कुराहरूलाई ध्यानमा राखी त्यस्तो परियोजना क्षेत्रभित्रका घरजग्गा कुनै खास कामको लागि अरू कसैले प्रयोग गर्न नपाउने गरि निश्चित दूरी तोकी निषेध गर्न सक्नेछ ।

(२) उपनियम (१) बमोजिम निषेध गरिएको कुराको सूचना नेपाल सरकार र बेनीघाट रोराड गा.पा. ले सर्वसाधारणको जानकारीको लागि प्रकाशित गरी सम्बन्धित परियोजना क्षेत्रको मुख्य मुख्य ठाउँ, परियोजना कार्यालय, सम्बन्धित गा.पा. वडा, जिल्ला समन्वय समिति र मालपोत कार्यालयमा समेत टाँस लगाउनु पर्नेछ ।

३४. क्षतिपूर्ति दिइने : (१) नियम ३३ बमोजिम घरजग्गा प्रयोग गर्न निषेध गरिएको कारणबाट सम्बन्धित व्यक्तिलाई भएको हानी नोक्सानी वापत दिइने क्षतिपूर्तिको रकम नियम ३५ को उपनियम (२) बमोजिम गठित क्षतिपूर्ति निर्धारण समितिले निर्धारण गरे बमोजिम हुनेछ ।

(२) घरजग्गाको प्रयोगमा थप बन्देज लगाउनु पर्ने अवस्था परेकोमा बाहेक उपनियम (१) बमोजिम दिइने क्षतिपूर्तिको रकम सम्बन्धित व्यक्तिलाई एकपटक मात्र दिइनेछ ।

३५. क्षतिपूर्ति निर्धारण समिति (१) ऐनको दफा १० को उपदफा (३) बमोजिम दिनुपर्ने क्षतिपूर्तिको रकम निर्धारण गर्न देहायका अध्यक्ष र सदस्यहरू भएको एक क्षतिपूर्ति निर्धारण समिति रहनेछः

(क) नेपाल सरकारले तोकेको व्यक्ति

- अध्यक्ष

(ख) जलस्रोत उपयोग सम्बन्धी परियोजनासँग सम्बन्धित कार्यालयको प्रतिनिधि - सदस्य

(ग) जलस्रोतसँग सम्बन्धित नेपाल सरकारले तोकेको विशेषज्ञ -सदस्य

(घ) सम्बन्धित गा.पा.को पमुख प्रशासकीय अधिकृत सदस्य

(२) ऐनको दफा १५ र १६ बमोजिम दिनुपर्ने क्षतिपूर्तिको रकम निर्धारण प्रयोजनको लागि उपनियम (१) मा तोकिएको समितिमा देहायका व्यक्तिहरूसमेत सदस्य रहनेछन्ः

(क) हानी नोक्सानी भएको अचल सम्पत्तिको धनी वा निजको प्रतिनिधि - सदस्य

(ख) हानी नोक्सानी भएको अचल सम्पत्ति रहेको क्षेत्रको प्रतिनिधि - सदस्य

(ग) मालपोत कार्यालयको प्रतिनिधि - सदस्य

(घ) बेनीघाट रोराड गाउँ कार्यपालिकाको प्रतिनिधि - सदस्य

(ङ) बेनीघाट रोराड गाउँपालिका प्रमुख प्रशासकीय अधिकृत - सदस्य

(च) बेनीघाट रोराड गाउँपालिका, इन्जिनियर - सदस्य सचिव

(३) उपनियम (१) बमोजिमको क्षतिपूर्ति निर्धारण समितिले क्षतिपूर्ति रकम निर्धारण गर्दा प्रत्यक्ष तथा वास्तविक हानी नोक्सानीको मूल्याङ्कन गरी क्षतिपूर्तिको रकम निर्धारण गर्नु पर्नेछ ।

(४) क्षतिपूर्ति निर्धारण समितिको बैठक सम्बन्धी कार्यविधि समिति उक्त आफैले निर्धारण गर्न सक्नेछ ।

परिच्छेद-७

विविध

३६. **अधिकारी तोकिएको** : (१) ऐनको दफा २१ को प्रयोजनको लागि गा.पा जलस्रोत समितिलाई अधिकार तोकिएको छ ।
(२) कुनै जलस्रोत प्रदूषित भए नभएको वा कुनै जलस्रोतको उपयोगको सम्बन्धमा ऐनको दफा १८ को उपदफा (१) बमोजिमको गुणस्तर भए नभएको सम्बन्धमा परीक्षण गर्ने गराउने अधिकार बेनीघाट रोराङ गा.पा.को प्रमुख प्रशासकीय अधिकृतलाई हुनेछ ।
(३) ऐनको दफा २२ को उपदफा (१), (२) र (३) बमोजिम गर्ने सजाय प्रयोजनको लागि प्रमुख प्रशासकीय अधिकृतलाई तोकिएको छ ।
३७. **सहयोग पुऱ्याउनु पर्ने** : आफ्नो कार्य सम्पादनको सिलसिलामा बेनीघाट रोराङ गा.पा जलस्रोतसमिति जलस्रोतसँग सम्बन्धित निकायबाट आवश्यकता अनुसार जलस्रोत तथ्याङ्कहरू सम्बन्धी माग गर्न सक्नेछ र माग भए बमोजिमको तथ्याङ्कहरू उपलब्ध गराउनु सम्बन्धित कार्यलयको कर्तव्य हुनेछ ।
३८. **दुर्घटनाको सूचना** : (१) अनुमतिपत्र प्राप्त व्यक्तिले जलस्रोतको उपयोग सम्बन्धी कुनै काम गर्दा कुनै प्रकारले दुर्घटना वा नोक्सानी भएमा बेनीघाट रोराङ गा.पा जलस्रोत समिति लाई तुरुन्तसूचना दिनु पर्नेछ ।
(२) उपनियम (१) बमोजिमको सूचना प्राप्त भएपछि त्यस्तो दुर्घटनाका कारण पत्ता लगाउन बेनीघाट रोराङ गा.पा. जलस्रोत समितिले आवश्यक निरीक्षण गर्न गराउननेछ । प्राविधिक दृष्टिकोणबाट त्यस्तो दुर्घटना नदोहोरिने सुरक्षात्मक व्यवस्था अपनाउनु पर्ने गर्न अनुमतिपत्र प्राप्त व्यक्तिलाई आदेश दिन सक्नेछ र यस्तो आदेश पालना गर्नु सम्बन्धित अनुमति पत्र प्राप्त व्यक्तिको कर्तव्य हुनेछ ।
३९. **नेपाल सरकारले निर्देश दिनसक्ने** : नेपाल सरकारले जलस्रोतको उपयोग सम्बन्धमा बेनीघाट रोराङ गा.पा. जलस्रोत समितिलाई आवश्यक निर्देशन दिन सक्नेछ । यस्तो पालना निर्देशन गर्नु बेनीघाट रोराङ गा.पा. जलस्रोत समितिको कर्तव्य हुनेछ ।
४०. **अनुसूचीमा हेरफेर वा थपघट गर्न सक्ने** : नेपाल सरकार र बेनीघाट रोराङ गा.पा.ले सूचना राजपत्रमा प्रकाशित गरी यस नियमावलीको अनुसूचीमा आवश्यकता अनुसार हेरफेर वा थपघट गर्न सक्नेछ तर बेनीघाट रोराङ गा.पा. का साना र मझौला सिँचाइको हकमा गा.पाले मात्र गर्न पाउने छ ।

अनुसुची-१
(नियम ४ सँग सम्बन्धित)
निवेदेदन पत्रकोचा ढाँचा

श्री अध्यक्षज्यू,
बेनीघाट रोराङ गा.पा जलस्रोत समिति
महोदय,

हामीले.....उपभोक्ता संस्था गठन गरी दर्ता गराउन चाहेकोले जलस्रोत ऐन, २०७६ को दफा ५ तथा जलस्रोत नियमावली, २०७६ को नियमावली ४ बमोजिम उपभोक्ता संस्था दर्ता गराउन देहायको विवरण खुलाइ प्रस्तावित उपभोक्ता संस्थाको एकप्रति विधान सहित दरखास्त दिएका छौं ।

विवरण:

१.	उपभोक्ता संस्थाको नाम:		
२.	कार्यक्षेत्र:		
३.	उद्देश्यहरू:		
	(क)		
	(ख)		
	(ग)		
४.	सदस्यहरूको नाम	ठेगाना	पेशा
	(क)		
	(ख)		
	(ग)		
	(घ)		
	(ङ)		
	(च)		
	(छ)		
५.	उपयोग गरिने जलस्रोतको विवरण:		
	(क) जलस्रोतका नाम र रहेको ठाउँ:		
	(ख) जलस्रोतबाट गरिने प्रयोग:		
	(ग) उपभोक्ता संस्थाले उपयोग गर्न चाहेको जलस्रोतको: परिमाण		
	(घ) उक्त जलस्रोतको हाल भैरहेको उपयोग:		
६.	उपभोक्ता संस्थाले पुऱ्याउन चाहेको सेवा सम्बन्धी विवरण:		
	(क) सेवाको किसिम:		
	(ख) सेवा पुऱ्याउने क्षेत्र:		
	(ग) सेवाबाट लाभान्वित हुने उपभोक्ताहरूको संख्या:		
	(घ) भविष्यमा सेवा विस्तार गर्न सकिने सम्भावना:		
७.	आर्थिक स्रोतको विवरण:		
८.	कार्यालयको ठेगाना:		

निवेदक,
उपभोक्ता संस्थाको तर्फबाट दरखास्त दिनेको
सही:
नाम:
पद:
ठेगाना:

अनुसुची-२
(नियम ६ को उपनियम (१) सँग सम्बन्धित)
उपभोक्ता संस्था दर्ता प्रमाण पत्र

बेनीघाट रोराङ गापा जलस्रोत समिति

दर्ता मिति:
दर्ता नम्बर:

मिति:.....

श्री.....

.....

.....

.....(सम्बन्धित उपभोक्ता संस्थाको नाम).....जलस्रोत ऐन, २०७६ को दफा ५ को उपदफा (२) तथा जलस्रोत नियमावली, २०७६ नियमावली ६ को उपनियम (१) बमोजिम.....साल.....महिना.....गतेमा यस कार्यालयमा दर्ता गरी यो दर्ता प्रमाणपत्र प्रदान गरिएको छ, बेनीघाट रोराङ गाउँपालिकाको जलस्रोत ऐन, २०७६ र बेनीघाट रोराङ गाउँपालिकाको जलस्रोत नियमावली २०७६ बमोजिम आफ्नो कार्य सञ्चालन गर्नु होला ।

सही:
नाम, थर:
पद:

अनुसुची-३
(नियम १२ को उपनियम (१) सँग सम्बन्धित)
जलस्रोतको उपयोगको सर्वेक्षण अनुमतिपत्रको लागि दरखास्त

मिति:.....

श्री अध्यक्ष ज्यू,
वेनीघाट रोराङ गा.पा. जलस्रोत समिति,

जलस्रोतको उपयोगको निमित्त सर्वेक्षण गर्नको लागि अनुमतिपत्र पाउन जलस्रोत नियमावली, २०७६ को नियम १२ बमोजिम देहायको विवरण खुलाइ दरखास्त पेश गरेको छु ।

१. व्यक्ति वा संगठित संस्थाको नाम र ठेगाना:

२. उद्देश्य:

३. सर्वेक्षण गर्ने क्षेत्र:

४. सर्वेक्षण गर्न लाग्ने अनुमानित खर्च रु.....

(पुष्ट्याइँ विवरण संलग्न गर्नुपर्नेछ)

५. सर्वेक्षण गर्ने अवधि:

६. अन्य विवरणहरू (जलस्रोत नियमावली, २०७६ को नियम १२ बमोजिम माथि उल्लेखित

व्यहोरा ठीक साँचो छ भन्दा ठहरे कानून बमोजिम सहँला । बुझाउँला ।

संगठित संस्था भए सो संस्थाको छाप सम्बन्धित व्यक्ति गठित वा संस्थाको तर्फबाट दरखास्त दिनेको

नाम र थर:

सही:

पद:

ठेगाना:

अनुसुची-४
(नियम १४ सँग सम्बन्धित)
जलस्रोतको उपयोगको सर्वेक्षण अनुमतिपत्र

बेनीघाट रोराङ गा.पा. जलस्रोत समिति अनुमतिपत्र संख्या

मिति:.....

श्री.....

.....

महाशय,

तपाईंलाई जलस्रोतको उपयोगको सर्वेक्षण गर्न पाउने गरि देहायको विवरण खोली जलस्रोत नियमावली, २०७६ को नियम १४ बमोजिम यो अनुमतिपत्र प्रदान गरिएको छ ।

१. व्यक्ति वा संगठित संस्थाको पूरा नाम ठेगाना:
२. जलस्रोत सर्वेक्षणको उद्देश्य
३. जलस्रोत सर्वेक्षणको क्षेत्र
४. सर्वेक्षण गर्ने अवधि
५. अनुमतिपत्र बहाल रहने अवधि

अनुमतिपत्र दिने अधिकारीको
नाम:
सही:
पद:

अनुसुची-५
(नियम १७ सँग सम्बन्धित)
जलस्रोतको उपयोगको अनुमतिपत्रको लागि दरखास्त

मिति:.....

श्री अध्यक्ष ज्यू,
बेनीघाट रोराङ गा.पा. जलस्रोत समिति

जलस्रोतको उपयोगको निमित्त अनुमतिपत्र पाउन जलस्रोत नियमावली २०७६ को नियम १७ बमोजिम देहायका विवरणहरू समेत खुलाइ यो दरखास्त पेश गरेको छु ।

१. व्यक्ति वा संगठित संस्थाको नाम र ठेगाना:
२. उद्देश्य:
३. उपयोग गर्न खोजेको जलस्रोतको परिमाण र उपयोग गर्ने प्रयोजन:
४. प्रस्तावित जलस्रोत उपयोग गर्ने ठाउँ:
५. जलस्रोतको उपयोगबाट लाभ पुग्ने ठाउँको क्षेत्रफल:
६. प्रस्तावित उपयोगबाट हुन सक्ने सम्भावित लाभ:
७. प्रस्तावित सेवाबाट लाभान्वित हुने उपभोक्ताहरूको संख्या:
८. जलस्रोतको उपयोगको लागि लाग्ने अनुमानित रकम र सोको स्रोत:
९. जलस्रोत उपयोग गर्ने तरिका:
१०. जलस्रोतको हाल भैरहेको र भविष्यमा हुन सक्ने उपयोग:
११. अन्य विवरणहरू:

माथि उल्लेखित व्यहोरा ठीक साँचो छ भन्दा ठहरेमा कानून बमोजिम सहुंला बुझाउँला । संगठित संस्था भए सो संस्थाको छाप

सम्बन्धित व्यक्ति वा संगठित संस्थाको तर्फबाट दरखास्त दिने व्यक्तिको
नाम, थर:
सही:
पद:
ठेगाना

अनुसुची-६
(नियम २० सँग सम्बन्धित)
जलस्रोतको उपयोगको अनुमतिपत्र
बेनीघाट रोराड गा.पा. जलस्रोत समिति अनुमति पत्र संख्या

मिति:.....

श्री.....

.....

महाशय,

तपाईंलाई जलस्रोतको उपयोग गर्न पाउने गरी देहायको जलस्रोत विवरण खोली नियमावली, २०७६ को नियम २० बमोजिम यो अनुमतिपत्र प्रदान गरिएको छ ।

१. व्यक्ति वा संगठित संस्थाको नाम र ठेगाना:
२. जलस्रोत उपयोगको उद्देश्य:
३. जलस्रोतको नाम, किसिम र रहेको स्थान:
४. उपयोग गर्न पाउने जलस्रोतको परिमाण:
५. जलस्रोत उपयोगको क्षेत्र:
६. जलस्रोत उपयोग गर्ने तरिका:
७. प्रस्तावित परियोजनाबाट लाभान्वित हुने उपभोक्ताहरूको संख्या
८. अनुमतिपत्र बहाल रहने अवधि:

अनुमतिपत्र दिने अधिकारीको

नाम:

सही:

पद:

अनुसुची-७
(नियम २४ को उपनियम (२) सँग सम्बन्धित)
जलस्रोतको उपयोग अनुमतिपत्र

बेनीघाट रोराङ गा.पा. जलस्रोत समिति अनुमतिपत्र संख्या

मिति:.....

श्री.....
.....

महाशय,

तपाईंले अनुमतिपत्र पाउन मिति.....मा भएको दिनु दरखास्त बमोजिम देहायको विवरणहरू खुलाइ जलस्रोत ऐन, २०७६ को दफा ८को उपदफा (३) र जलस्रोत नियमावली, २०७६ को नियम २४ बमोजिम यो अनुमतिपत्र प्रदान गरिएको छ ।

१. जलस्रोतको उपयोग गर्ने व्यक्ति वा संगठित संस्थाको: नाम र ठेगाना
२. जलस्रोत उपयोगसँग सम्बन्धित परियोजनाको नाम र किसिम:
(प्रत्येक उपयोगसँग सम्बन्धित)
३. जलस्रोतको नाम र रहेको स्थान:
४. जलस्रोतको उपयोग भएको परिमाण:
५. जलस्रोत उपयोगबाट उपलब्ध गराइएको सेवा र त्यसको : बिस्तार क्षेत्र

अञ्चल.....बेनीघाट रोराङ गापा

६. उपभोक्ता संख्या र त्यसको किसिम:
७. सेवा उपलब्ध गराउन शुरु गरेको मिति:
८. अनुमतिपत्र बहाल रहने अवधि:
९. अन्य शर्तहरू:

अनुमतिपत्र दिने अधिकारीको
नाम:
सही:
पद:

अनुसुची-द
(नियम १२ को उपनियम (२) नियम २५ र नियम २६ को उपनियम (संग्रह सम्बन्धित)

अनुमतिपत्र दस्तुर

जलस्रोत उपयोगको किसिम

- (क) खानेपानी र घरेलु उपयोग
(ख) सिँचाइ
(ग) पशुपालन तथा मत्स्यपालन जस्ता कृषिजन्य उपयोग
(घ) घरेलु उद्योग, औद्योगिक व्यवसाय तथा खानीजन्य उपयोग
(ङ) जल यातायात
(च) आमोद प्रमोदजन्य उपयोग
(छ) अन्य उपयोग

दस्तुर

- रु. १०००।-
रु. १०००।-
रु. ५००।
रु. ५०००।-
रु. ५०००।-
रु. १०००।-
रु. ५००।-

अनुसुची-९
(नियम २९ सँग सम्बन्धित)
जलस्रोतको उपयोग वापत बुझाउनुपर्ने वार्षिक शुल्क

१. सिँचाइको हकमा
 - (क) दुई हजार हेक्टरसम्मको जमीन सिँचाइ गर्न प्रति हेक्टर रु. एकका दरले अधिकतम रु. १०००।-
 - (ख) दुई हजारदेखि पाँच हजार हेक्टरसम्मको जमीन सिँचाइ गर्न रु २०००।-
 - (ग) पाँच हजारदेखि दस हजार हेक्टरसम्मको जमीन सिँचाइ गर्न रु ५०००।- रु.
 - (घ) दस हजारदेखि पन्ध्रहजार हेक्टरसम्मको जमीन सिँचाइ गर्न रु. १००००।-
 - (ङ) पन्ध्र हजारदेखि बीस हजार हेक्टरसम्मको जमीन सिँचाइ गर्न रु. १५०००।-
 - (च) बीस हजारदेखि पच्चीस हजार हेक्टरसम्मको जमीन सिँचाइ गर्न रु. २००००।-
 - (छ) पच्चीस हजार हेक्टर भन्दाबढी सिँचाइ गर्न रु. २५००।-
२. खानेपानीको हकमा
 - (क) दुई हजारसम्मको जनसंख्यालाई खानेपानीको व्यवस्था गर्न ५००।-
 - (ख) दुई हजारदेखि पाँच हजारसम्मको जनसंख्यालाई खानेपानीको व्यवस्था गर्न रु. २०००।-
 - (ग) पाँच हजारदेखि दस हजारसम्मको जनसंख्यालाई खानेपानीको व्यवस्था गर्न रु ५०००।-
 - (घ) दस हजारदेखि पन्ध्र हजारसम्मको जनसंख्यालाई खानेपानीको व्यवस्था गर्न रु. १००००।-
 - (ङ) पन्ध्र हजारदेखि बीस हजारसम्मको जनसंख्यालाई खानेपानीको व्यवस्था गर्न . रु १५०००।-
 - (च) बीस हजारदेखि पच्चीस हजारसम्मको जनसंख्यालाई खानेपानीको व्यवस्था गर्न रु. २००००।-
 - (छ) पच्चीस हजार भन्दाबढी जनसंख्यालाई खानेपानीको व्यवस्था गर्न रु. २५०००।-
३. कृषिजन्य उपभोगको लागि रु. २,०००।-देखि २०,०००।- सम्म प्रयोगको पानि परिमाणको आधारमा ।
४. घरेलु उद्योगको लागि रु. २,०००।- देखि २०,०००।- सम्मको पानी परिमाणको आधारमा ।
५. औद्योगिक व्यवसाय तथा खानीजन्य उपयोगको लागि रु. ५,००० देखि- ५०,०००।- सम्म पानी प्रयोगको परिमाणको आधारमा ।
६. आमोद प्रमोदजन्य प्रयोगको लागि रु. १,०००।-देखि १०,००० वार्षिक । -कारोवारको आधारमा ।
७. अन्य प्रयोगको लागि रु. ५,०००।- देखि १०,०००।-सम्म वार्षिक कारोवारको आधारमा ।

अनुसुची-१०
(नियम ३२ सँग सम्बन्धित)
जग्गा उपयोग वा प्राप्तिको लागि दरखास्त

मिति.....

श्रीमान्.....

बेनीघाट रोराड गा.पा ।

महोदय,

जलस्रोतको उपयोगको सिलसिलामा निर्माण कार्य शुरु गर्नका लागि तपसिलमामा उल्लेखित घर जग्गा उपयोग गर्नुपर्ने वा प्राप्त गर्नुपर्ने भएकोले नियमानुसार उपयोग गर्न पाउने गरि वा प्राप्त गराइ पाउन यो दरखास्त पेश गरेको छु ।

तपसिल

संगठित संस्था भए सो संस्थाको छाप सम्बन्धित व्यक्ति वा संस्था

संस्थाको तर्फबाट दरखास्त दिनेको

नाम र थर:

सही:

पद:

ठेगाना:

आज्ञाले
लक्ष्मण प्रसाद भट्टराई
प्रमुख प्रशासकीय अधिकृत